

ВЕЛАРУСКАЯ ШІВА

Выходзіць тры разы ў тыдзень.

Адрэс Рэдакцыі і Адміністрацыі: Вільня,
Віленская вул. 12 — 6. (Wilenska 12. m. 6).

Рэдакцыя ачынена ад 12 да 2 гадз. штодня,
апрача святочных дзен. Адміністрац. ад 9 да 3

Падпіска на адзін месяц з дастаўкай да хаты
2 эл. Для заграшчы удвая даражэй.

Перамена адрэса 30 грошы.

Няпрынятыя ў друк рукапісы назад не
вяртаюцца. Аплата надрукованага за-
лежыць ад Рэдакцыі.

Цана абвестак: перад тэкстам 25
грош., сярод тэксту 20 грош. і на 4
стр. 15 гр., за радок пэтыту ў 1 шп.

№ 11.

Вільня, Серада, 23-га сьнежня 1925 г.

Год I.

Танная прадажа кніжак

(з уступкай напалавіну або 50 проц.)

Беларуская Кнігарня у Вільні, Завальная вул. № 7
даводзіць да ведама усяго беларускага грамадзянства, што
ладжаныя кнігарняй так-званыя

„Два тыдні таннай беларускай кніжкі“

дзея прасьбаў многіх сялянцаў прадаўжаюцца да 5-га студня 1926 году з гэтай
мэтай, каб кожны селянін—беларус мог мець магчымасьць набыць сабе патрэб-
ныя кніжкі на сьвята.

Дык адрэсу йце:

Wilno, Zawalna № 7 Białoruska Księgarnia.

УВАГА! Кніжкі высылаюцца толькі па атрыманьню належнай сумы, або задатку
ня меней 1/2 вартасьці кніжак. Усім тым, што прыслалі заказы, але
ня прыслалі грошаў, кніжкі ня будуць высылацца аж да атрыманьня
належаных грошаў.

У гэтым нумары 6 старіц.

Старому году—„адходная“.

Выпускаем апошні нумар нашае газэты
ў паміраючым Старым—1925 годзе...

Дык выпадае прапяць яму „адходную“.

Год вялікіх успамінаў—юбілеяў быў для
Заходняе Беларусі годам узмацаванае лікві-
дацыйнае дзеяльнасьці польскае ўлады ў ад-
носінках да нашага культурнага „stanu pols-
dania“—да нашых культурных здабыткаў.

Зьніштажэньне да канца беларускіх па-
чаткавых школ... Спыненьне ўсялякае дзе-
яльнасьці нашых культурных устаноў... Ня-
лічаныя канфіскацыі беларускіх газэт і вы-
даньяў... Тысячы арыштаў сьведомых бела-
русаў і дзесяткі палітычных працэсаў...

Вось удары па нашым культурна-нацыя-
нальным вызваленым руху.

Але гэта ня ўсё: бо-ж, апрача гэтых уда-
раў, назначаных спэцыяльна беларусам, мы
цяпелі і ад усіх тых удараў, якія сыпаліся
на працоўныя масы Польскае дзяржавы на-
агул—бяз розніцы нацыянальнасьці. Наша
вёска таксама зруйнавана эканамічна, як і
вёска чыста польская,—таксама стогне ад не-
пасільных падаткаў і цяжараў ды адміністра-
цыйнага самавольства, як і польская...

Цяжкі год, сумны год...

І ўсё-ж такі—не безнадзейны!

Не безнадзейны, бо-ж няспыннае зма-
ганьне за свой нацыянальны і эканамічны быт
больш, чым усялякая прапаганда беларускае
вызваленьнае ідэі, разбудзіла беларускія масы,
развіла ў іх моц адпору, прывучыла верыць
толькі ў свае сілы і спадзявацца толькі на сябе.

І гэта—ўжо вялікае заваяваньне!

Такія-ж вынікі перажытага году бачым
мы і ў польскай масе.

Дагэтуль, зачараваныя гучнасьцяй слова:
„незалежнасьць“,—польскія працоўныя масы
места і вёскі думалі, што „радзімая“ буржу-
азія, якая ўзяла ўладу над працоўнымі з рук
маскоўскае, нямецкае і аўстрыяцкае буржу-
азіі, самахоць здаволіць усе патрэбы і дама-
ганьні працоўных. Думалі, што яна здзей-
сьніць іх сацыяльныя ідэалы, дасьць вёсцы
зямлю і волю.

Наіўныя! Як-жа балючым аказалася іх
расчараваньне! І як трудна цяпер вызвалі-
цца ад тае няволі, якую „радзімая“ буржуазія
прыгатавала свайму народу пасля вызвалень-
ня ад чу жацкага панаваньня!

Але ачараваньне фальшывым блескам
буржуазнага дзяржаўнага будаўніцтва ўжо мі-
нае і для польскага працоўнага люду. Крап-
чэе сацыяльнае сьведомасьць сярод працоў-
ных вёскі. Грозныя водгукі плывуць з мест.
„Хлеба і працы!“—вось ключ тых бязма-
ла трохсот тысяч безработных, якіх гаспадар-
ка „радзімае“ буржуазіі выкінула з фабрык і
заводаў на вуліцу, засудзіўшы на галодную
сьмерць.

„Хлеба і працы!“—з гэтым клічам дэман-
струюць на вуліцах сталіцы безработныя, ня
гледзячы на тое, што кожны раз яны сустра-
каюць штыхі паліцыі...

Грозны гэта знак для польскае буржу-
азіі! Так і стаіць уваччу гісторыя апошніх
гадоў царскае Расеі...

Трыста гадоў назад вялікі мысліцель Бэ-
кон пісаў:

„Найстрашнейшыя рэвалюцыі бываюць ад
жывата“...

І гэта—зусім справядліва.

І польская буржуазія гэта зусім добра
разумее. Саюз польскіх нацыяналістычных
партыяў—ад эндэкаў да пэпэсаў—ясна па-
казуе гэта.

Мала гэтага: апошнія дні прынеслі но-
вы доказ таго, як буржуазія рыхтуецца даць
адпор сваім галодным работнікам. Гэта—уго-
да паміж польскімі эндэкамі і... панам Піл-
судскім, якога йшчэ ўчора ўсяляк выкліналі
польскія нацыяналісты справа. Перапалоха-
ная не на жарт чырвоным зданьнем рэвалю-
цыі, аб'яднаная польская буржуазія горнецца
пад апякунчыя крыльлі таго, хто ўжо раз
здалеў уціхамірыць польскія масы, пакіраваў-
шы іх выбуховую энэргію на бязмыслныя кры-
вавыя войны...

Ці знойдзе цяпер і п. Пілсудскі нейкі
выхад з палажэньня? Ці гэты „чарадзей“ здо-
лее нешта наліць—з пустога?

Сумляваемся. Адказ на гэта дасьць—
новы 1926 год.

Стары год спаліў усе неспаўнімыя на-
дзеі і спадзяваньні. Ён раскрыў перад вачы-
ма беларускіх і польскіх масаў усю цяжкую і
сумную праўду аб іх палажэньні. І ён вызна-
чыў ужо шлях далейшых падзеяў.

І хоць чорнай панурай зданьню прад-
стаўляецца нам мінаючы год, ён даў нам
усё-ж адзін новы ясны прамень:

— *Веру ў перамогу працоўных*, якая
прынясе „вашае і нашае“ вызваленьне.

Каго мае ратаваць п. Пілсудскі?

Група былых п'ястоўцаў, стварыўшая разам з
былым вызваленымі „радыкальнымі“ Зьвёнзэк Хлопскі
(Мужыцкі Саюз), выдае газэтку „Przyjacieł Ludu“.

У гэтым „Прыяцелі Народу“ вось, што пішацца аб
сучасным польскім урадзе:

„Асабовы склад ураду, паказвае што гэты ўрад—
выразна і рашуча процісялянскі. Дык сялянству трэба
рыхтавацца да вельмі цяжкіх спробаў. Ня толькі ся-
лянства ня можа спадзявацца за гэтым урадам якіх-
небудзь зьменаў на лепшае, але, наадварот, трэба лі-
чыць на значнае павялічэньне ўціску і ўсялякіх цяжа-
раў. Але-ж доўга гэтак трываць ня можа і ня будзе“.

Пакуль што—усё шчыра праўда.

„І мы добра дагадываемся, хто і як перарэжа гэ-
ты перыяд паўстаўшай з мёртвых шляхэтчыны і—да-
вядзе нарэшце да Сялянскай Польшчы“.

Калі шчыра сказаць, дык і мы—дагадываемся...

„Няма іншага выхаду,—толькі адзін-адзіны“...

І гэта—праўда.

Але далей, дык ужо запраўдны неспадзяванка:
бо ж гэтым адзіным выходам і ратункам для сялянства
ў Польшчы зьяўляецца ніхто іншы, як „Начальнік Язэп
Пілсудскі“...

Язэп Пілсудскі, які ў працягу пяці гадоў свайго
самадзяржаўя ў Польшчы ратаваў ад сялянства аб-
шарніцкія маёнкі, які аружнай сілай захапляў вялі-
зарныя тэрыторыі, каб аддаць жывучае на іх польскае
і няпольскае сялянства пад панаваньне польскага аб-
шарніка і паліцыянта—Пілсудскі, які ў 1919 годзе,
разам з сваім міністрам п. Войцеховскім, запраўды
патрапаўску ўсьмірыў батрацкую забастоўку і работ-
ніцкі рух у Варшаве і Лодзі, які падтрымліваў яе...

Так, гэты-ж самы Начальнік Пілсудскі, бо інша-
га ў Польшчы няма.

Але-ж—што мы будзем вучыць паноў польскіх
„сялянскіх радыкалаў“! Усё гэта яны самі вельмі до-
бра ведаюць. Бо ня хто іншы, як сам іх правадыр
пас. Брыль, вась, што з соймавай трыбуны аб тым
самым самым п. Пілсудскім сказаў, зьвяртаючыся да
паноў польскіх абшарнікаў:

„Сялянскія масы менш абязаны ўдзячнасьцю па-
ну Пілсудскаму, чым вы, паны абшарнікі,—але сялян-
скія масы... любяць Пілсудскага, як нацыянальнага ге-
роя, які... абудаваў незалежнасьць Польскай Дзяржа-
вы. Вы таксама дасталі з яго рук незалежнасьць, але
вы атрымалі яшчэ нешта большае: бо гэта ён урата-
ваў вашае жыцьцё і вашы маёнкі—у 1918, 1919
і 1920 г. г.“

Вось-вось—гэта-ж добра ведаюць, дый—за гэта-ж
і қахаюць Пілсудскага розныя радыкальныя і сацыялі-
стычныя сынкі польскіх абшарнікаў...

Але пас. Брыль, таксама, як і мы, дагадаўся
яшчэ аб нечым цікаўнейшым:

„Хай-бы я быў лепш фальшывым прарокам, але
я прадбачу, што прыдзе, дый можа незадоўга, мамэнт,
калі вы, паны абшарнікі, (ізноў) будзеце прасіць пана
Пілсудскага, каб ён узяў уладу ў свае рукі,—каб (із-
ноў!) ратаваць вас ад таго, чаго вы баіцеся найгорш
у сьвеце“.

Вось гэта—дык праўда. Мы—не прарокі, але
добра прадбачым гэтае-ж самае, бо толькі ў апошнім
нумары пісалі аб гэтым у зьвязку з сэнсацыйным ві-
зытам правадыра эндэцыі п. Пілсудскага—у справе
„паразумежня“.

Можна толькі дадаць, што тое, чым так стра-
шаць сваіх бацькоў абшарнікаў іх радыкальныя сынкі,
ня менш страшна і для іх самых... Дык якраз у гэтым
і караніца іх любоў да Пілсудскага. Толькі пытаньне:
што ўсё гэтае мае супольнага з сялянствам, якое,
пэўна-ж, больш мае падставаў баяцца адратаванага на
яго карку абшарніцтва, як таго, чаго гэтае абшарніц-
тва „баіцца горш за ўсё на сьвеце“.

Цікава ўканы дадаць—для характэрнасьці ме-
шаніны ў галовах правадыроў польскага „радыкальнага
хлопаманства“—што рэдактар „Прыяцелі Люду“ пан
Стапінскі і пас. Брыль—два галоўныя лідэры (права-
дыры) клубу і партыі „Зьвёнзэк Хлопскі“. Але п. Ста-
пінскі кажа, што Язэп Пілсудскі—адзіны ратунак...
для сялян у Польшчы. А п. Брыль сьвярджае, што
той жа Язэп Пілсудскі—адзіны ратунак для польскіх
абшарнікаў...

Ніколі не зьніштажай сваеі беларускай
газэты! Прачытайшы, давай суседу, ці знаёмаму,
каб і ён пазнаў праўду аб жыцьці свайго на-
роду і даведаўся, што робіцца на сьвеце!



Паміж Заходам і Усходам.

(Навучальнае параўнанне).

Калі бліжэй прыглядзецца да працесаў развіцця і ўзбагачвання чалавечай думкі, дык лёгка дагледзіць, што ў аснове дзейнасці апошняй лямпы прасты і ўсім добра ведамы акт ці спосаб: параўнанне.

Не дарма-ж адзін з найглыбейшых нямецкіх філзафаў усю розніцу між чалавекам і жывёлай бачыць у здольнасці першага — памятаць і параўнаваць.

І вось запраўды-ж як быццам уся ўмысловая вышэйшасць аднаго века над другім выяўляецца ў тым: што ён памятае і як параўноўвае — з пярэбных для яго жыцця рэчаў?...

Навука з падзелу.

Вялікая бяда для сьведмага беларуса-патрыёта—у тым, што яго Бацькаўшчына, яго родны жывы народ разрэзаны папалове чужацкай, варожай яго жыццю, рукой...

Вялікая і цяжкая задача зададзена сьляпым і глухім лёсам і яго кахаючаму сэрцу: жывой крывёй свайго адзінага—незалежнага і непадзельнага—сэрца захаваць перад усім адзіства жывога цела свайго народу, якое падзялілі між сабой Усход і Запад.

Але, як бачым з вышэйказанага, дзеля здаровага розуму сьведмага беларуса яго палажэнне духоўна падзеленага на „ўсходнюю“ і „заходнюю“ паловы можа даць і вялікую карысць. Калі ён запраўды, як казаў Купала, хоча звацца і стацца найхутчэй „чалавекам“, дык яму трэба толькі—з таго вялікага даследу, які бягучая гісторыя градам сыплэ на яго галаву,—трэба добра запамінаць і параўноўваць...

Нарыстайма з яе!

6—7 апошніх гадоў існавання і працы двух магутных суседзяў Беларусі, ужо канкуруючых між сабой перад усім за душу і сэрца роднага ім абодвум, але дзелючага іх геаграфічна і палітычна, беларускага народу,—даюць шмат цікавага і павучальнага матэрыялу, які беларускі розум павінен запамінаць і параўноўваць—дзеля таго, каб вынікамі гэтай ўмысловай працы ў патрэбны момант кіравалася сьведмаю воляю народу...

Мы хочам тут зусім аб'ектыўна, па магчымасці нават матэматычна — у бесстаронных лічбах, без усялякай варожай ці прыхільнай агітацыі, адносна да таго ці іншага суседа, маючы на ўвазе толькі праўду таго, што мы помнім і ведаем усе, і ўзбагачанне беларускага розуму—параўнаваць у вельмі агульным нарысе, як кажучы, „дынаміку“ тых галоўных працесаў, якія адбываюцца на ўсход і на захад ад тэй скрываўленай мяжы, якой падзелена Беларусь.

На супярэчных прынцыпах.

Параўнанне гэтых працесаў, а перад усім найгалоўнейшага працэсу: узросту ўнутранага і вонкавай моцы і ўплыву дзяржаўна-гаспадарчага арганізму—мае і тую цікавасць і вагу, што суседні з беларусамі Усход і Запад, калі клалі і кладуць у аснову свайго будаўніцтва проста процілежныя, часам — рэзка-супярэчныя прынцыпы, — дык вынікі іх будавання—моц і трываласць пабудаванага гмаху—могучы з вялікай красамоўнасцю сьведчыць аб параўнаўчай вартасці абодвух прынцыпаў.

На Каляды к сыну.*)

Хмаркі насіліся над лесам.

Розныя па колеру і фасону, яны часта абхоплівалі вялікую частку неба і тварылі багатыя малюнкі к таёмным казкам сталетняга лесу.

У дзень былі яны сьветла-пурпурныя, а ўначы залаціліся месяцам і дзіўлі вака людзкое...

Чаго-чаго ў іх ня было!

Цэлыя гары з дзіўнымі замчышчамі, горы, востравы, азёры, агнявыя зьвяры, працэсіі сьвятых у белых вопратках, нязлічаныя легіоны важаў на канях...

Унізе лес гаварыў свае адвечныя гутаркі.

Часам ён маліўся ціха-ціха, і толькі нейкі гук, нібы вокліч далёкага звону, данасіўся з чорнай глыбіні лясной далі...

Часам бываў ён нямы, гэтак мёртва нямы і супакойны, як-бы прыслушваўся к якімсь-то таёмным падземным сьпевам і камянеў ад нейкага набожнага ўпуду...

На хмаркі і на лес часта любіла пазіраць старая ўдава Тэкля, жонка нябожчыка Цыпура, палясойшчыка пана Пчубальскага.

Жыла Тэкля адна ў старой хатцы на пагурку ля лесу, хадзіла на падзённую, бокам-скокам, туды сюды, і неак хавалася-гадавалася.

Пан не выганяў яе з гэтай развалішай хаты, хаця пасля сьмерці Цыпура ён наняў другога палясойшчыка, але таму выбудаваў і новую хату.

Тэкля любіла хадзіць па суседзях — вельмі

Запраўды-ж, прынцыповая процілежнасць і вострая супярэчнасць нашага „Усходу“ і „Захаду“ даходзіць часта да крайняй недарэчнасці, ад якой яшчэ часцей церпіць тое „поле бою“, на якім яны сустракаюцца: жывое цела Беларусі.

Калі „на Усходзе“ нешта будзе абвешчана чорным, дык „на Заходзе“ затое, што нехта гэта называе чорным, садзяць у вострог, бо тут гэта-ж самае катэгарычна аб'яўляецца белым. І—наадварот...

Але мы будзем звяртаць увагу не на гэтыя недарэчныя драбніцы, але—на галоўныя прынцыпы і мэты працы.

Наш заходні сусед ад самага пачатку свайой дзяржаўнай і гаспадарчай працы пачаў перад усім—ратаваць усё, што толькі асталося пасля таго вялікага знішчэння, якое ўчыніў у сябе наш усходні сусед... Як на Усходзе бурлілі, часта не разбіраючы, не аддзяляючы блага ад добрага, захопліваючыся стыхійным ураганам знішчэння, таксама і на Заходзе ратавалі ўсё без разбору—як добрыя, так і наскрозь гнілыя рэшткі таго, што дашчэнтну бурлася і палілася на Усходзе.

На Усходзе.

На Усходзе збурана і спалена амаль ня ўсё, што існавала да Рэвалюцыі, — асталося толькі Зямля і на ёй яе адвечны жыхар і вольны валадар — селянін-зямляроб, — як быццам у першы дзень стварэння... Для будовы новага вольнага гмаху дзяржаўна-гаспадарчага жыцця быў расчышчаны грунт і з неперажоўнай творчай энэргія вольнага чалавека на вольнай зямлі былі зняты і разбіты оковаўшыя яе дагэтуль царскія, абшарніцкія, паліцэйскія, чыноўніцкія і ўсялякія іншыя ланцугі і путы—і на гэтым шырокім „мураваным“ фундамэнце пачалася вялізарная праца будавання знізу—ад падставаў і падвалаў—вялікага народна-гаспадарчага гмаху супольнымі высілкамі ўсіх жывых сілаў краю. І, калі можна ўсялякі судзіць аб тым, што рабілася ў першы перыяд руйнавання ўсяго старога, — дык трэба прызнаць бясспрэчна правільным гэты прынцып будавання ад нізу—ад фундамэнту, якім у дзяржаўна-гаспадарчым гмаху зьяўляецца многамільённае працоўнае сялянства, дабрабыт каторага — галоўная падстава багацця і моцы краю.

На Заходзе.

Заходні сусед Беларусі якраз наадварот вырасьці гэты першы крок свайго дзяржаўнага „адраджэння“. Як сказана, ён перад усім захаваў у сябе ўсе рэшткі разбітага і збуранага на Усходзе вялізарнага панска-паліцэйскага дзяржаўнага гмаху і асаблівую сваю „місію“ і „амбіцыю“ бачыў у тым, каб не будаваць нешта новае, а толькі падтрымліваць і захоўваць тое, што ён атрымаў у спадчыну ад старых, збураных „заборчых“ паліцэйскіх манархіяў, перафарбаваны толькі ў сваіх нова-злучаных трох „дзяльніцах“ усе платы і вывескі ў польскія нацыянальныя калеры... Мала гэтага: наш заходні сусед паставіў сабе яшчэ больш „шляхотную“ задачу: ён паставіў спрабаваць вярнуць з даўно пахаванай мінуўшчыны—з прадаўтарага веку — усю тую сістэму сацыяльна-нацыянальнага панавання, якую перад усім на нашых вачох, як свайго галоўнага ворага, у першую чаргу збурыла Рэвалюцыя на Усходзе.

Справа Заходняе Беларусі на Усебеларускім Зьездзе Прафсаюзаў у Менску.

2-га сьнежня ў Менску адчыніўся Пяты Усебеларускі Зьезд Прафэсіянальных Саюзаў.

На першым-жа паседжанні Зьезду была паднята справа аб вельмі цяжкім палажэнні Заходняе Беларусі, далучанае да Польшчы. Зьезд аднагалосна паставіў зьварнуцца да Ураду БСРР з запытаннем, якія меры прымаюцца проці ўціскання нацыянальных меншасцяў у Польшчы, у тым ліку—беларусаў?

Урад БСРР даў гэты адказ:

„Урад БСРР чутна прыслухоўваецца да голасу работніцкіх масаў. Ён прымаў і прымае рад мераў дзеля палягчэння цяжкага палажэння работнікаў і сялян Заходняе Беларусі. Урад Саюзу Сацыялістычных Радавых Рэспублік і Народны Намісарыят Заможных Спраў учыняць усе вывады з настрою і волі Зьезду“.

Наш Заходні сусед, калі, пасля гэтага першага перыяду свайго „адраджэння“, пачуў патрэбу прыступіць да будовы таго „новага жыцця“, аб якім пачалася гутарка на ўсім сьвеце, — пачуў сябе ў нейкай дзіўнай немачы,—як быццам у палоне старога жыцця, што пусьціла магутныя карэнні ў краі, моцным спрутам—вужакай ахапіла ўвесь гаспадарча-дзяржаўны арганізм народу і зрабіла немагчымым усялякае брдаванне наагул.

Калісьці шмат пракляццяў ляцела з Захаду на Усход—за тую крываваю бязлітасную „волю да руйнавання“, якая бурліла часта без разбору і благае, і добрае. Віншавалі і заздросцілі Польшчы, якая здолела адратаваць і захаваць „усе культурныя багацці і ўстановы“ у часе вялікага зямлітрасэння. Але вось цяпер на прыкладзе „нашага Захаду“ мы бачым, чаго ў запраўднасці варты ўсё тое, што „захавала ў нятыкальнасці“ наша заходняя суседка.

Яна ратавала перад усім панскія вярхі заваліўшага перадававага гмаху... Але разам з гэтым вярхамі яна адначасна адратавала з усходняга пажару і ўсю сістэму паліцэйскіх устаноў, гарантываючых гэтым вярхам іх паразытнае жыццё. Мала таго: яна павінна была адратаваць і прыняць да сябе ў свой „новы“ гмах „адраджонага“ гаспадарства—і ўсю тую гатовую масу жывых асобаў, якія прадстаўлялі асабісты склад усіх гэтых устаноў старога паліцэйскага рэжыму ўсіх трох заваліўшых паліцэйскіх манархіяў... І вось цяпер Польшча апынулася пад фактычнай уладай гэтага ўспадкаванага ёю паразытна-паліцэйскага, бюракратычна-панскага апарату і—ня можа ўжо вызваліцца з яго ланцугоў. Польшча апынулася цяпер быццам у тым самым палажэнні, у якім была Расея—перад „зямлітрасэннем“...

Праз 6—7 гадоў свайго „вольнага і незалежнага“ жыцця Польшча маральна-палітычна дайшла да таго, што перад усім страціла веру сама ў сябе, у свае сілы і здольнасці стварыць з сябе нешта моцнае і трывалае, страціла тое, што найважней у пачасным чалавеку і цэлым народзе: волю да жыцця...

Аб гэтым катастрофічным заніканні ў польскім грамадзянстве волі і веры ў свае жыццёвыя сілы выразна кажучы чысленыя прызнанні яго правадыроў, а яшчэ красамоўней—нязлічаныя факты—сумныя і агідныя здарэнні, якімі напоўнена скандальна-грамадзкая хроніка польскіх газэтаў... Катастрафічна пашыраючыся зладзействы,

коў сваіх, каторыя з радасці і ўдэхі проста ня ведалі, што рабіць...

Жартачкі: гэткага ўдалага сына даў ім Бог! Першы раз, як ён на Каляды прыехаў з гораду да пана, дык бацькі яго зараз прыляцелі на панскі двор і доўга адстаівалі ў кухні, пакуль сыноч зьявіўся к ім; але шчасцю іх канца ня было, як угледзілі яго ў чорных суконных вопратках з бліскучымі гузікамі, якраз асэсар! Праўда, калі маці кінулася да яго абыймаць і цалаваць, дык ён засароміўся крыху і як-бы адсунуўся ў бок...

— Апанеў!—казала потым маці—і дэлікатным зрабіўся і гаворыць па-панску!...

— Эт!—казаў бацька—думаеш што, ды і ён панам будзе!.. Глядзі, як ён ужо смяецца з нашай гутаркі ды з нас! Гэта мне ня надта падабаецца!...

Але маці не зьвяртала ўвагі на гэта ды сьлепа радавалася сваім сынам, хвалючыся ім і фанабэручыся перад усімі па вакалічных вёсках.

Скора паны выехалі зусім адгэтуль, і з таго часу яны ўжо болей ня бачылі свайго Лаўручка...

Тымчасам Лаўрук вучыўся далей, скончыў гімназію, і пан выправіў яго ў унівэрсытэт на едукацыю.

Бацьком сваім ён ніколі нічога ня пісаў, але пан, аддаўшы ў арэнду двор, усё-ж такі сам прыяжджаў што-год даведацца.. і расказываў ім, што Лаўрук вучыцца ў адвакаты.

Цешылася маці безгравічна; во, калі будзе ім падмога на старасць!

Цыпрук, праўда, казаў ёй часта:

— Эт, дурная ты авечка, яго падмогу сарока хвостом замяцець, чакай ад яго пад старасць пацехі, як ад рабы рабыні!

гутарлівая баба была!—але і любіла сядзець адна на прызьбе свайой хаты і думаць сваю думу.

Яна любіла пазіраць на стары лес і на сівыя хмаркі доўга — доўга, і старыя вочы прыкрываў смутак,—ўспаміны старадаўняга, як цені, лезлі ў яе душу, праяцеўшыя гады маляваліся ей яна, жыва, быццам во, перад вачыма бачыць яна ўсё... Надта шкадаваць пройдзены час ня маець яна чаго—помняцца ёй добра яшчэ і цяпер набой і лаянкі п'янага Цыпура свайго. А—я—яй, як помняцца, ажно ў касцях горача робіцца...

Затое адну пацеху маець яна, каторая гоіць яе раны.—Адна надзея, каторай живець яна: гэта ядны сын яе, Лаўрук, даражэнны сыночак яе Лаўручок—во хто сядзіць у яе грудзях, як варабей у цёлым гнязьдзе сваім...

Любіла яна сядзець на прызьбе, пазіраць сваімі старымі вачамі на цёмны лес, на адвечныя хмаркі і думаць...

І панавалі смутак у яе вачох — усё жыццё сваё яна была гэтак загнана ўсімі, што, калі нават і бывалі хвілі радасці, то вочы не пакідалі выразу адвечнага нямога кляйма крыўды і зьдзеку...

Думала яна аб сыну сваім, каторы живець у вялікім горадзе, думала і цешылася...

Жывець ён сабе там панам, як людзі кажучы...

Лаўручок яе, быўшы яшчэ хлопчыкам, гадоў дзесяці, спадабаўся вельмі пану Пчубальскаму за прыгожы від і спрытны вум, і пан, быўшы бяздзетным, забраў яго к сабе ў сваё пакой, адзяваў па-панску і падвучыўшы крыху, аддаў пасля ў горад вучыцца.

У лістах да пана часамі ўспамінаў ён і баць-

* У сувязі з прыпадаючым хутка 15-летнім юбілеем літаратурнае працы Зьмітрака Бядулі падаем тут адзін з першых твораў яго.

растраты, забойствы, самагубствы выразна кажучь аб тым, што грамадзянства траціць веру ў будучыню таго, што яно адрадавала і стварыла... Тая лёгкасць выбухання панікі пры найменшай няўдачы, як і перавялічанае захопленне „пыхай“ пры кожнай „перамозе“ чужымі рукамі—выразна сведчыць, што польскае грамадзянства пачало траціць прыныцыповую духоўную раўнавагу і веру ў свае сілы.

Маральна-псіхічная хвароба польскага грамадзянства—па-за межамі ўсялякага сумлянвання...

Азбросеным тварам—да вёскі...

Што-ж робіць валадаючая цяпер Польшчай буржуазія, каб ратавацца ад пачаўшайся ўжо катасрофы? Ці кіруючае дзяржаўным жыццём польскае грамадзянства робіць што дна аздраўленне і ўмацаванне фундаменту пад гмахам сваёй дзяржавы? Ці робіцца што ў Польшчы для гэтых трох чвертак працоўных яе насялення, ад здароўя і сілы якіх цалком залежыць самае істнаваньне Польшчы?..

На гэце пытаньне мы павінны шчыра і проста адказаць, як ёсць: Для сялянства ў Польшчы, як не рабілася, так і ня робіцца абсалютна нічога... Проціў сялянства, а перад усім проціў польскага сялянства ў Польшчы рабілася дагэтуль усё магчымае. А толькі-што — дзеля даварэння панявольна і яго руіны—створаны агульны і супольны процісялянскі фронт усіх польскіх мястowych і абшарнічых партыяў — ад эндэкаў да пэпэсаў уключна — ў пастаці сучаснага ўраду Скіпінскага—Зьдзеховскага—Керніка — Морачэўскага...

Аканчальная падсумоўка.

Дык—ці ж ня ясна, што многапакутнаму сялянству ў Польшчы—нядоўга чакаць: сама сёўшая на яго карк, уеўшаяся ў яго цела буржуазія найлепей выпайвае сваю запраўду-ж „гістарычную“ роль самазагубца... Створаная чужымі рукамі, чужым гатовым багаццем, сучасная панская Польшча сваімі ўласнымі рукамі ўмеє толькі губіць самую сябе!

Агульны вывад з усяго дасьледу 7 запраўды „баечных“ гадоў істнаваньня ўваскрэшонай буржуазным Захадам фэадальна-буржуазнай панскай Польшчы хай зробіць само польскае грамадзянства тэарэтычна... Практычна — вывад будзе зроблены сялянскімі і работніцкімі масамі краю.

Шалёнае, баечнае шчасьце, усе магутныя сілы і вялізарныя сродствы буржуазнага пекла і раю, усё было ахвяравана з боку Заходніх саюзных дзяржаў польскай буржуазіі, каб толькі яна затрымала пагражаўшую буржуазнаму Захаду з Усходу небяспеку.

Шалёнае, баечнае шчасьце гістарычнага маменту, энтузіязм адурманеных патрыстычнымі лезунгамі залішне даверчывых народных масаў, уся магутная дапамога з боку буржуазіі Захаду усё, здавалася, дапамагала Польшчы ў яе „адраджэнскай працы“...

І вось—за нейкія 7 гадоў—балянсы і вынікі гэтай „працы“ найтрафней падсумаваў сам галоўны бухгалтэр сучаснай буржуазнай Польшчы, яе міністар фінансаў. Агульны балянс гэты каротка азначаны ім, як—„пустыя касы“...

— Пустыя касы дзяржаўнага скарбу, якія можна напоўніць на нова толькі... інфляцыяй!

— Пустыя касы маральнага даверна ўнутры краю да ўлады, якія можна напоўніць толькі... павялічэннем паліцэйскіх рэпрэсіяў!

— Пустыя касы палітычнага прэсціжу (павагі) заганіцай, якія можна напоўніць толькі... пышным красамоўствам дыпляматычных паваў!

(Далей будзе).

Гутарка міністра скарбу з журналістамі.

Міністар Скарбу п. Зьдзеховскі зрабіў новае „экспозэ“—ўжо перад варшаўскімі журналістамі: трэба было—праз прэсу—паведаміць край аб тых новых здарэньнях і мерах ураду, якія мелі мейсца пасьля першага экспозэ міністра.

Дык вось і мы з гэтага новага экспозэ дамо толькі гэтыя галоўныя факты, сьверджаныя міністрам.

Перад усім міністар сьвярдзіў вялікую вагу пастановы Сойму, прыняўшага так званы „прывізорыум“ (частковы бюджэт) на 3 першыя месяцы 1926 г.—замест, як нармальна бывае, адразу на цэлы год. Гэты бюджэт, як сьвярджае міністар, не прадбачыць ніякіх дадаткаў для ўрадоўцаў на дарагоўлю.

Гэта—вельмі выгадна для скарбу, кажа міністар. Так, але гэта-ж робіць бюджэт нерэальным, бо—залежным ад таго, ці здоле ўрад вырашыць задачу барацьбы з дарагоўляй, што—вельмі сумліўна...

Дзеля таго-ж і зробленае абмежаваньне бюджэтных выдаткаў толькі на 40 мільёнаў выдаецца таксама нерэальным. Адсюль і аб'яцаньне зьмяншыць гадавы бюджэт да 1 мільярда 400 мільёнаў—таксама дае мала веры.

Міністар абяцуе рашучую і пляновую барацьбу з дарагоўляй і спекуляцыяй. Але-ж сам п. міністар дадае, што настроі, пануючыя ў грамадзянстве, робяць гэтую барацьбу вельмі цяжкай. Можна дадаць і тое, што... магутныя ўплывы, пануючыя ў урадзе, — ўплывы абшарнікаў, прамыслоўцаў і буйных гандляроў экспартэраў,—робяць гэтую „барацьбу“ зусім нерэальнай. Такі ўрад, які ёсць, нічога паважнага ў гэтай галіне зробіць ня будзе з'дольным.

Найцікаўней тое, што п. міністар сказаў аб Польскім Банку.

Міністар адкрыта прызнаўся да поўнага банкруцтва Польскага Банку, заявіўшы, што „гэтая ўстанова ня здолела выканаць тых мэаў, дзеля якіх яна была створана: рэгуляваньня грашовага абароту і крэдытаваньня краёвай прадукцыі“...

Міністар кажа, што дзеля магчымасьці выканання гэтых задачаў Банк павінен — павялічыць свой асноўны капітал...

Як заўсёды, міністар кажа праўду, але далёка—ня ўсю... Можна дапоўніць інфармацыі п. міністра данымі заганіцай прэсы.

Найпаважнейшы орган англійскага капіталу „Таймс“ дае больш падрабныя даныя аб запраўдным банкруцтве Польскага Банку. Англійская газета сьвярджае, што злотыя, выпушчаныя Банкам, маюць так званана „пакрыццця золатам“ толькі на—18 працэнтаў,—тады як, паводле Статуту Банку, найменш павінна быць 30 прац... Далей „Таймс“ сьвярджае, што ніякіх „рэзерваў“ (запасаў валюту) у Польскім Банку ўжо няма

Міністар кажа, што Польскі Банк, каб ізноў здолеў выконваць сваі задачы, павінен павялічыць свой капітал. А з прычыны таго, што капіталу ў Польшчы няма, прыдзецца... дапусціць у Польскі Банк капітал заганіцны“...

І аб гэтым „дапусьценні“ адбылася ўжо вельмі важная пастанова Управы Польскага Банку... Але і тут тая-ж газета „Таймс“ дадае да гэтай інфармацыі п. Міністра нешта вельмі цікавае: яна піша, што межны капітал згодзіцца памагчы банкруцтву Польшчы і яе Банку, але ня інакш, як пад варункам—свайго кантролю...—Бо грошы—такая дэлікатная рэч, а той, хто змарнаваў свае, ведама-ж ня здольны шанаваць чужыя...

Далей пан міністар заявіў, што ўрад ужо заключыў умовы з паважнай амэрыканскай фірмай—

аб аддачы ёй у арэнду дзяржаўнай тытуновай мануполіі.

Гэта ўжо ня толькі кантроль, але нешта большае: гэта значыць пусьціць у край новага замежнага гаспадара, які будзе перад усім лічыцца з сваімі выгадамі, ня лічучыся з нявыгадамі краю...

Гэтым усім бліжэйшы шлях Польшчы азначаны вельмі ясна: шукаючы ратунку ня ўнутры, але вонках, баючыся больш за ўсё абAPERЦІЯ на народ, польская ўлада сільай рэчаў аддаецца ў апеку, пад уладу замежнага гаспадара, пачынае распрадаваць яму рэгаліі і маёмасьць Польскай дзяржавы...

Польская буржуазія, каб толькі ўтрымаць уладу над народнымі масамі, згадзілася ўжо на кантроль, апеку і кабалу заганічнага капіталу... Але—вялікае пытаньне яшчэ, ці згодзіцца на гэтую падвойную кабалу, на гэты падвойны вымыск працоўныя масы краю?!

С ой м.

Апошнія паседжаньні.

Паседжаньне 17 сьнежня было занята другім чытаньнем бюджэту на 3 першыя месяцы 1926 г. Бюджэт прыняты ў суме 406 мільёнаў 727 тысяч 236 злотых.

Як бачым, эканоміі міністар скарбу зрабіў вельмі мала. Дык ці ўдасца яму з'эканоміць аж 500 мільёнаў за год,—яшчэ вялікае пытаньне!

Сам дакладчык камісіі сьвярдзіў, што рэальным гэты бюджэт будзе толькі пад варункам, што ўрадоўцам ня трэба будзе дадаваць на дарагоўлю, і—што ўтрымаецца на належнай вышыні (хаця гэты, што цяпер...) злоты. „Дабіцца гэтага—абавязак ураду“...

У бюджэце значна абрэзаны пэнсіі і яшчэ значнай усялякіх дадаткі ўрадоўцам. Але і гэта ўсё—нерэальна, бо дарагоўля можа зваліць усе гэтыя меркаваньні.

Галоўная хіба бюджэту якраз у гэтым.

Другім важным і звязаным, як бачым, з першым законапраектам, які Сойм прыняў аканчальна, быў закон аб „забясьпечанні на рынку прадуктаў першай патрэбы“—ці якраз—аб барацьбе з дарагоўляй.

Ясна, што толькі абодва гэтыя варункі: сталасьць златага і сталасьць цэнаў—могучь зрабіць рэальнымі ўсе аблічэньні і ўсе ашчаднасьці міністра скарбу. А якраз гэта—найтруднейшая і найбольш сумліўная задача для буржуазна-абшарнічэкага ўраду Скіпінскага, у значнай меры зайнтэрасаванага ў даргоўлі.

На апошнім паседжаньні Сойму, 18 сьнежня, быў прыняты аканчальна бюджэт на тры месяцы 1926 году—галасамі ўрадавай большасьці — проці славянскіх меншасьці: беларусаў і ўкраінцаў, сялян-незалежнікаў і камуністаў.

Прыняты некалькі рэзалюцыяў:

Пасла Сохі—аб зьмяншэньні лічбы самаходаў у дзяржаўных і самаўрадавых установах. Ведама, што самаходы купляліся амаль ня выключна дзеля таго, каб паны вышэйшых ўрадоўцаў, а ў самаўрадах—паны старосты і іх жонкі — мелі на чым катацца.

Пасла Строньскага, — каб безадкладна была апрацавана грамадзянства дзяржаўнае адміністрацыі—у звязку з зьмяншэньнем выдаткаў на яе.

Таго-ж Строньскага, каб урад скасаваў чым больш пасадаў школьных інспектароў, — запраўды-ж: нікому непатрэбных, а толькі плодзячых

— Замаўчы ўжо! Стары, як малы!—здавалася Тэкля.

— А ты, брат—баба, зусім дурная авечка! — апраўдваўся Цыпрук,—ці ты ня бачыш, што твой Лаўручок зусім чужым зрабіўся для нас з таго часу, як папаў пад панскую апеку? Нешта ня цешыць ён мяне!..

Гэдак, не пераканаўшы яе, Цыпрук скоро і паехаў на той сьвет.

Старая Тэкля асталася адна, і тады яшчэ болей запанавала ў душы яе цяга да сына свайго Лаўручка. Гэта быў увесь скарб яе. Матчына сэрца адкрыла ўсе таёмнікі свайго адвечнага каханьня.

Заўсёды, калі была яна адна, то думала аб сыну сваім і дзякавала Богу, або, у суседак быўшы, гаварыла, што сынчок такі і гэтакі і дзякавала Богу.

Смачна ёй была сухая скарынка хлеба, а калі хлеба скупа было, дык і так было добра...

Эт,—думала яна,—дык што-ж там... абы толькі хацела, дык у Лаўручка свайго вунь як зажыла-бы!.. абы толькі хацела!.. але пакуль-што дзякаваць Богу!

— Эх, Тэкля! Тэкля!—гаварылі ёй часта су седкі—паехала-б да сына ў горад! Ці табе гэтак і век свой дзякываць адной? Ніхто-ж на магільні тваёй не заплэча—не загалосе... Ты-ж адна, як корч той на пасецы!..

— І дзякаваць Богу!—адказывала яна — абы толькі захацела! Мой Лаўручок гэтакі багаты, як людзі кажучь, што бадай багацей ужо за самага пана Шчубальскага! абы толькі захацела!

Гэтак прайшла яшчэ пара гадоў. Зрабілася Тэкля сухой, нізенькай, згорбленай старушкай, —

зморшчана я, як той грыб, бытцам зямля цягнула яе да сябе ўжо...

— Вось дурная!—казалі людзі—маець гэткага багатаго сына, а сама бадзязецца невядома як і дзе!

* * *

Падыйшлі Каляды. Увесь Божы абшар быў пакрыты чыстым, белым сьнегам... Вёскі былі занесены гурбамі, бытцам казачныя замчышчы... А лес зрабіўся гэтакім прыгожым у белым уборы сваім.—проста назьдзіў.

Усе рыхтаваліся на сьвята, толькі старой Тэклі сумна было на душы...

— Бадай апошнія Каляды прыдзецца мне справіць: зусім ужо я слабенькай зрабілася...

Не хацелася ёй адной астацца ў пустацы свай, каля лесу, і пад жудасным выцьцём ваўкоў куцьцю дадзіць...

І давай, бытцам гарачыя вугальлі, закрытыя попельма, выгартваць з сэрца наверх свае захаваныя жаданьні, сваю глыбокую веру ў даражэнькага сына...—Давай—думае — дабаруся я ўжо да яго... бадай ці дацягну да вясны... Шмат дакуцьця я яму ня буду тамака, бо дзе яму там клапаціцца або мне! І шкада-ж яго...

— Пайду да сына!—разьянасла яна назаўтра па ўсёй ваколіцы і гэтак намалодла ім рознай гутаркі, што проста ўсіх суседаў зайздрысьць прабрала: жаргачкі—гэткага сына маець! Ён там у судох цэлы аэсар, папэры піша і ўвесь сьвет проста да гары нагамі вернець.

Ускінула Тэкля хатулачку на плечы, пару лапцей на запас узяла і, папашчаўшыся з бабамі, пусьцілася ў дарогу. Да гораду было міль шэсьць.

Выбралася раніцай на сьнежнае поле і цешылася.

Ажно памаладазела, — якраз на Каляды, на гэткае сьвятца пападзе к Лаўручку!

Кажуць, ён там ажаніўся з багатай паненкай, напэўна ўнукі—жэўжыкі ёсць ужо! І ўсьміхнулася яна шчасліва...—Дзякаваць Богу — выгаварыла яна перапоўненым сэрцам і адварнула таўстую хустку ад вачэй, каб разглядзець, ці шмат ужо дарогі прайшла.

— Уга!—і ня думала, проста ногі самі нясуць мяне, якбы трыццаць гадоў таму назад, і марозу ня дбаю!

І яшчэ з большым імпэтам нясылі яе старыя ногі да роднага сына на Каляды...

І шчасьце яе расло... Вось, дзе жаданьне сэрца яе споўніцца!.. вось, калі зажывець яна, як сыр у сьмятане!

— Глупства, што часамі нябожчык Цыпрук гаварыў... Як гэта ён мяне ня прымець? — я-ж яго матка!... я-ж яго гадала і карміла... ён жа ўся пацеха мая...

* * *

О вера, сыляная і моцная! У якіх бы формах ты ня выяўлялася ў душы чалавека, а заўсёды нешта вельмі прыемнае шэпчаш гаротніку на вуша, і лягчай робіцца яро на балючых плечах... Скуль бярэш ты свой дзіўны напітак!.. Як нячпачны ты, у каторых вера нішчыцца, як туман... чалавек робіцца адзінокім... адзінокім... і гінець без сваёй апошняй апоры...

* * *

Скончыўся дзень. Тэкля навачала ў незнамай вёсцы. Добрыя людзі вакармілі яе і абгарэ-

лішнюю перапіску; а на „крэсах“—дык галоўных ворагаў асветы...

Выбраны некалькі камісіяў і прыняты рад дробных законапраектаў у другім чытанні.

Цэлю бурна абурэння выклікаў факт пазбаўлення маршалам Сойму голасу пасла Бона, які падтрымліваў спешную прапазіцыю ў справе ўжывання паліцыяй у Заверцю—пры разганянні дэманстрантаў—безработных—газавых бомб. Абурыліся, ведама, толькі крайнія левыя і славянскія меншасці, ды з іх лаваў раздаваліся вострыя крыкі проці маршалка Ратая.

Наступнае паседжаньне адбудзецца 28 снежня—для аканчальнага прыняцця, пасля разгляду іх у Сэнаце, бюджэту і „санакійных законаў“ (праектаў ратавання скарбу) мін. Зьдзеховскага.

ІНТЭРПЭЛЯЦЫЯ № 16.

паслоў Клубу Беларускай Сялянскай Работніцкай Грамады да п. Міністра Справядлівасці ў справе пагвалчэння пракурорам і акружным судом у Вільні ўстава з дня 31 ліпеня 1924 г. аб мове ўрадавання судоў, урадаў пракуратуры і нота-рыятаў.

30 лістапада 1925 году Акружны суд у Вільні разглядаў справу рэдактара Браніслава Туронка, вінавацанага з арт. 129 і 263 К. К. Старшыня-стваваў судзьдзя Іодзевіч, асыстывалі судзьдзі Гаўрылькевіч і Пілсудскі, абвінавачваў падпракурор Раўзэ.

Пры прысязе сьведкаў—сьведкі: Ігнась Луціяновіч, Радаслаў Астроўскі, дэпутат Пётра Мятла, дэпутат Фабіян Ярэміч і другія дамагаліся складання прысягі пабеларуску. Пан падпракурор гэтаму спрацівіўся, суд вышаў на нараду і на нарадзе—дзеля таго, што сьведкі зноў дамагаліся належнага ім права карыстацца ў судзе роднай ім беларускай мовай, — суд зусім звольніў сьведкаў ад абавязку складання прысягі.

Гэты факт арка паказвае на пагвалчэнне ўспомненым падпракурорам і судом у Вільні Канстытуцыі, а таксама і адпаведнага ўстава, які на беларускіх землях мае абавязваючую моц.

Бяручы пад увагу, што арт. 2 пункт I ўстава з дня 31. VII. 24 году (Дз. Уст. 1924 г. № 78, роз. 757) ясна кажа, што „стораны і сьведкі маюць права карыстання ў Судох і пракурорскіх урадах роднай мовай“, што гэты ўстаў гарантуе беларусам карыстанне роднай мовай пры ўсялякіх актах, паведамленьнях і паказаньнях, як у судзе так і ў пракуратуры, што вымаганьне Акружным Судом у Вільні 30. XI. 25 г., каб сьведкі складалі прысягу папольску, зьяўляецца пагвалчэннем вышэйўспомненага ўстава і ня можа апірацца на якое-небудзь тлумачэньне выражэньняў у гэтым уставе, бо ж арт. 109 і 110 Канстытуцыі гарантуе грамадзянам права захоўваньня свае мовы і нацыянальных асаблівасцяў, і маючы на ўвазе, што выкананьне ўспомненага ўстава на моцы арт. 9 гэтага ўстава даручана Мін. Справядлівасці,—мы, ніжэй падпісаныя, пытаем у п. Мін. Справядлівасці:

1) Ці маніцца ён выясьніць прычыны пагвалчэння Акружным судом у Вільні ясна паданых у ўстава з 30. VII. 24 г. (Дз. Уст. № 78 паз. 757) правоў грамадзян Польшчы беларускае нацыянальнасьці?

2) Ці маніцца на будучыню, як трэба, павучыць Акружны Суд у Вільні аб недапушчэньні вышэй-апісанага траквання беларускіх сьведкаў?

Варшава, 14. XII. 25 г.



лі. Яна ўсім раскажывала, што ідзець на Каляды да сына, і гэтакім тонам, гэткай шчаслівай гутаркай, ажно сяляне з нейкай асобнай павагай паіралі на яе ды пачалі прасіць, каб яна там у сына за іх заступы прасіла ў судох... Ранюсенька яна зноў краўлася ўдарогу. Скрыпеў снег пад яе нагамі, белыя абшары сьнежных палёў драмалі пад супакоем нямой цішы...

Рэдка—рэдка калі дзе на хваі закаркае варона ды, падмаючыся ўверх, страсяне з галін вялікія камы сьнегу...

Рэдка, рэдка калі фурманка пакажацца з лесу. Сярмяжнік занукаець на кабылку сваю на розныя ляды, упрэцца ў аглоблю, натужыцца і—ні з мейсца!

Рэдка-рэдка калі званочак зазвініць, і панскія санкі віхрам панясучца па нямому беламу гасьцінцу...

А Тэклі ідзець ды ідзець...

Млеюць старыя ногі.. атопкі, як калоды, зрабіліся цяжкія і цьвёрдыя, але нічога—горад блізка.

Ужо адалёку відаць купалы цэркваў і касьцёлаў, каторыя золатам у небе адліваюцца... Вось ужо і мурны рознафасонныя мігацяць... Вось ужо і гоман гораду даходзіць да вушэй яе... Дзякаваць Богу... скоро ўжо споўніцца яе апошняе жаданьне... У старых мутных вачах бліснуў радасны аганёк...

— Нічога—ў сына адпачыну, старыя косці свае выпрастаю!..

Вось пачаліся цёмныя вуліцы шумнага, як бы апалеллага, гораду... Тут ужо Тэклі збылася з толку і ня ведала, куды павярнуцца, у каго дапытывацца. Людзі сьпяшаюцца, піргаюць, звончык чужь не пераехаў яе. Жутка зрабілася ёй...

Важнейшыя здарэньні. У Польшчы.

Водгукі эндэцка-пэпэсаўскай „эканоміі“.

Аб'яднанае вучыцельства сярэдніх школаў Варшавы, сабраўшыся на мітынг, вынесла рэзкую рэзалюцыю, у якой рашуча пратэстуе проці зьяяшаньня і без таго паўгалоднай пэніі вучыцельм.

Вось гэтая рэзалюцыя:

„Пазнаёміўшыся з новым законам аб пэніях дзяржаўным урадоўцам, на моцы якога фактычна амаль не напалову зьямяшаюцца на тры месяцы новага году іх пэніі, сабраныя з абурэньнем пратэстуець проці гэтага.

„Сабраныя з усёй энэргіяй заяўляюць, што ў часе палеючай і ўзрастаючай дарагоўлі і спекуляцыі рабіць „санакій“ дзяржаўных фінансаў коштам і без таго галодных пэніяў дзяржаўных урадоўцаў—гэта ж пярэчыць усім падставам грамадзкай справядлівасці. Да таго—гэткаія меры не вырашаюць зусім задачы аздараўленьня фінансаў і, як зусім нерэальныя, ня вытрымаюць спробы навет першага месяца“...

Падобныя мітынгі адбыліся і адбываюцца ў Варшаве і сярод урадоўцаў іншых галін працы.

17 снежня ў вялізарным гмаху цырку ў Варшаве сабраліся на супольны мітынг усялякага роду дзяржаўныя ўрадоўцы. Мітынг прыняў ня менш рэзкую рэзалюцыю, пратэстуючую проці „давядзеньня дзяржавай сваіх працаўнікоў да ўбожства спробай узлажыць на іх слабыя плечы ўсё берамя санакій фінансаў краю“...

17 снежня дэлегацыя прафэсійнальнага саюзу чыгунычых зьявілася да прэм. Скіпшынскага і міністра чыгуны Хондзыньскага — з мэмарыялам, пратэстуючым проці абніжэньня пэніяў. Прэм'ер красамоўна адказаў, што ён асабіста „мае ўсе добрыя надзеі, што злыя часы хутка скончацца“... і г. д.

Міністар Хондзыньскі таксама заявіў, што — „зробіць усё магчымае“.—Бо ж, натуральна—немагчымага ня зробіць!

Дэманстрацыі безработных у Варшаве.

Апошнія дні ў сувязі з узростам дарагоўлі і павялічэньнем безработьця—адбыліся чысьленыя дэманстрацыі безработных. Усе спробы таўпы безработных падыйсьці да Сойму спыніліся паліцыяй, якая жорстка разганяла „дэманструючых“.

Не абыйшлося, зразумела, без чысьленых арыштаў „агітатараў“, якімі—дык ясна-ж! — былі камуністы... Бо—ці-ж не камуністы вінаваты ў тым, што галадае без работ польскі работнік, якога так шчыра ахоўваюць і бароняць — паны пэпэсы?!

Што паліцыя крэпка пабіла пры гэтай добраі нагодзе безработных работнікаў, аб гэтым падалі інтэрпэляцыю ў Сойм навет паслы з „Клубу Працы“.

Пазыка, кантроль, ці—алека?

У зьвязку з падпісанай быццам ужо ўмовай польскага скарбу з амерыканскай фірмай — аб арэндзе тытувовага манаполю, а таксама ў зьвязку з праектаваным „дапушчэньнем“ да ўчасьця ў Польскім Банку заграначнага (амерыканскага) капіталу.—у Варшаву едзе некалькі выдатных амерыканскіх фінансістаў. Едзе цэлая камісія, якая мае мэтай на мейсцы пазнаёміцца з гаспадарчым станам Польшчы. З Нью-Йорка выехаў выдатны знаўца фінансавай гаспадаркі нейкі Крэмэрэр, які мо' якраз і будзе, — як гаворыцца дэлікатна, —

„фінансавым дарадцам“ Польшчы, а пасутнасьці—яе фінансавым дыктатарам, калі толькі праектаваныя пазыкі здзейсьвяцца...

Новы загад ураду аб чужых валютах.

Міністар Зьдзеховскі выдаў новы загад у справе абароту заграначных валют у краі.

Паводле гэтага загаду — купляць валюты і прадаваць можна будзе толькі ў банках, якія маюць на гэта права, ці — у аддэлах Польскага Банку. Але на куплю трэба мець асобны дазвол ад скарбовае ўлады.

Што датчыць дэпазытаў (укладаў) у банках, дык можна і далей рабіць гэтыя ўклады ў якой-хоч заграначнай валюце.

Сколькі каштаваў працэс Штэйгера.

Па прыблізным падлічэньням антэсэміцкі працэс Штэйгера каштаваў „эканомнаму“ польскаму ўраду—аж 60,000 зл.

Пан Ліндэ звольнены пад залог.

Калі сьледчая ўлада разглядзелася добра ў-ва ўсіх „дабрадзействах“ былога Старшыні Дзяржаўнай Пазычковай Касы, п. Ліндэ, дык жадала ад яго на 250.000 зл. залогу, але — паў-мільёна злотых. Толькі тады згадзіўся пракурор выпусьціць „высокага зладзея“ з-пад лагоднага дамовага арышту...

І вось, п. Ліндэ гэты залог палажыў і—зноў на волі... Дзіва, што, пакарышы мільёны, даў паў-мільёна! А кажуць, што ў Польшчы няма грошаў, кажуць, што ў ёй урадоўцы — бедныя і мала зарабляюць...

Пасол Гэльман выйшаў з „Вызваленьня“.

Пасол Гэльман, выбраны з нашых беларускіх „Крэсаў“ па спіску „Вызваленьня“, выйшаў з гэтай партыі і з Соймавага клубу яе. У заяве сваёй да старшыні Сойму ён кажа, што скіроўвае сваю „справу“ да суда чэсьці. З гэтага відаць, што прычыны выхаду—нейкія асабістыя. Мо' папросту — пабіліся паны „вызваленцы“, ня маючы чаго іншага да работы?!

Загранідай.

Урадавы крызіс у Латвіі.

Пасьля адмовы блёку меншасцяў ад прапазіцыі Прэзыдэнта стварыць урад, пачын выхаду з крызісу ўзяў на сябе—сялянскі блёк. Блёк сялянскіх партыяў пачаў гуртаваць навакол сябе шырэйшую коаліцыю, у якой мсжа прымуць учасьце і некаторыя меншасці. Праграма коаліцыі, здаецца, ужо апрацавана, і можна спадзявацца ў хуткім часе новага ўраду, у цэнтры якога стаяць сяляне. Вось першыя вынікі правільна праведзенай зямельнай рэформы і наагул больш-менш дэмакратычнага ладу ў краі.

Урадавы крызіс у Нямеччыне.

Пасьля адмовы нацыяналістаў падтрымліваць урад Лютэра—за тое, што ён падпісаў Лёкарнскай Трактаты, урад страціў большасць у Рэйхстагу (Сойме) і пасьля аканчальнага падпісання Трактатаў выйшаў у адстаўку.

І вось, адгэтутлі амаль ня цэлы месяц ужо трывае ўрадавы крызіс у Нямеччыне.

Апошні раз прэзыдэнт даручыў стварэньне ўраду п. Коху, правадыру дэмакратаў, але і той зрокся гэтай місіі.

Тады прэзыдэнт, падзякаваўшы Коху за тое, што яго высілкі прынамся высветлілі палітычнае

Адзаяжылася яна папытацца ў аднаго, другога, дзе тут яе сын жыве? Ён тут „аблакатам“... Лаўруком завецца...

Хто пажартаваў ды паглядзеў на яе, як на дурную... Хто адварнуўся ды пашоў сваёй дарогай, а хто з жалю торкаў ёй у руку капеечку.. І гэтакім парадкам нехта давёў яе да гарадавога.

Той пачаў распытывацца і, ніякага толку не дабіўшыся, павёў яе ў вучастак. Там яна пераначавала галодная і зьмерзлая. Назаўтра, даведаўшыся, хто гэта яе сын, адвялі яе да яго да самых пакояў.

Стукалася, стукалася яна ў дзьверы, пакуль нехта адчыніў; высунуўшыся напалову і паглядзеўшы на яе, крыкнуў: Ідзі! ідзі! канца няма жабракам гэтым!

— Пусьціце, я да сына свайго іду, да Лаўрука!—ахрыпшым голасам казалла яна.

— Да Лаўрука?! да сына?! да Лаврентія Кіпрыяновіча?!—здзіваваўся той.

— Ага! ага!—падхапіла Тэклі,—я—яго маці.

Той зьмерыў яе з ног да галавы, пакуль яна раскажывала, што яна з вёскі да Лаўрука на Каляды прыйшла, і з усмешкай пусьціў у кухню.

Тут сабралася таўпа слуг і давай шушкацца і распытывацца.

Тымчасам адчыніліся дзьверы з другой стараны—ды ўвайшоў малады пан у чорным сурдуце.

— Лаўручок мой! Сынчок мой! — як няпрытомная кінулася Тэклі да яго ўсім імпэтам матчынага каханья...—Роднень... — перасеклася яна

на сярэдзіне слова, бо ён раптам пачырванеў, аглянэўшыся на слуг, ды хрыпла крыкнуў:

— Чаму вы пуськаеце ў пакой розных жабрачак шалёных?!

— Ідзі! ідзі!—зьявіўся ён да яе глуха, адрывіста, як не сваім голасам.—Ідзі старушка! я цябе... ня знаю!..

— А сыноч мой, а Лаўручок ты мой! Маткі сваёй не пазнаеш?! — як раненая, крыкнула Тэклі.—Гэ-таж...

— Вон! — загаманіў ён і, бразнуўшы дзвярмы, пайшоў у пакой... Той самы лядкай выправадзіў яе за дзьверы...

Як зыйшла яна з маляваных оходаў, як апынулася на шумным тратуары каля варот,—яна сама не памятала.. Ачнулася яна толькі тады, калі той самы лядкай яшчэ раз выйшаў да яе і торкнуў ён у скурчаныя ад холаду пальцы нейкія бумажкі..

— Ад пана!—буркнуў ён і адварнуўся...

Старэчныя мутныя сьлёзы затуманілі яе распаленыя вочы, нешта хруснула зламалася ў балючых грудзях ях...

І яна нават ня чула, як з акалелых „пальцаў“ яе выпай гасьцінец роднага доўгажаданнага сына, і некалькі трохрублёвак, як бяспэньныя паперкі, прыліплі да макраватага тратуару...

Зьмітрон Бядула.

палажэнне, зьявнуўся да сяброў папярэдняга ўраду (Лютэра), каб яны далей спаўнялі свае абавязкі.

Новыя спробы стварыць урад прэзідэнт абяцаў пачаць пасля святачных вакацыяў.

Агульная прычына зацягнуўшага крызісу — у тым, што абедзве найвялікшыя партыі Рэйхстагу — нацыяналісты і сацыял-дэмакраты — абедзве ня хочуць цяпер уваходзіць у кабінэт і браць на сябе адказнасць у гэты цяжкі час. Нацыяналісты ня хочуць нясоць адказнасці за вонкавую палітыку нямецкага ўраду, якая ў значнай меры дагэтуль яшчэ дыктуецца звонку — Англіяй і Францыяй. А сацыял-дэмакраты ня хочуць зьявіцца адказнымі перад народам, а перад усім перад работнікамі, — за той прамысловы крызіс, які выкідае шмат работнікаў на брук. Але, не жадаючы ўваходзіць у склад кабінэту самі, абедзве гэтыя найвялікшыя партыі адначасна ня хочуць дапусціць да ўлады адна адну. Дык з гэтага і выходзіць, што „кабінэт“ Лютэра і Штрэзэмана, страціўшы палітычна-парляманцкі характар, астаецца пры ўладзе, як — факт (як чыноўніцкі і адказны перад прэзідэнтам).

Фінансавы крызіс і палітычны паварот направа ў Францыі.

У выніку адмовы на дамаганні сацыялістаў вясці рашучую фінансавую санацыю коштам зможных класаў, урадавая большасць сілаю рашуча павінна была шукаць паразумення з прадаўцамі гэтых класаў у парламанце. І вось, на нашых вачох у французскім Сейме ствараецца нешта кшталтам цэнтру. Найбольш радыкальныя групы лівы адкладваюцца, услед за сацыялістамі, ад урадавай большасці. Затое — справа да яе маніацца далучыцца іншыя „цэнтравыя“ групы.

Газеты налічваюць у гэтым новым „цэнтры“ аж 140—150 паслоў. На гэтую перабудову ў парламанцкай большасці зараз-жа адгукнулася буйнейшая буржуазія Францыі, якая мае такіх абаронцаў сваіх інтарэсаў у Сейме. Магутная фінансавая група прамыслоўцаў паўночнай Францыі запрапанавала ўраду пазыку ў суме 10—12 мільярдаў франкаў на забяспячэнне ўдачы праектаваным урадам фінансавым мерам.

Прэзідэнт рэспублікі і сябры ўраду зычліва адгукнуліся на гэтую ахвяру п. п. прамыслоўцаў. Але ж пэўна, што яны не дарма зробіць такую „ахвяру“.

Дык трэба спадзявацца значнага „паправеньня“ наагул палітычнага і сацыяльнага курсу ў Францыі.

Заява французскіх прамыслоўцаў і курс франка.

Пасля заявы французскіх прамыслоўцаў аб гэтунасці іх даць пазыку ўраду — курс франка значна падняўся.

А вось, у Польшчы якраз прамыслоўцы трэбуюць пазык ад ураду. Ня дзіва, што тут урад бяссільны падняць курс золата!..

Францыя ў Сірыі.

Францыя маніацца зрабіць каралём „аўтаномнай Сірыі“ Эміра Свіда, наймалодшага брата з гэі сям'і братоў, якіх Англія ўжо пасадзіла на троны ўсіх сваіх „мандатавых“ маемасцяў у Малай Азіі: Гелжасу, Іраку і Транс-Іорданіі.

Гэтым спрытным крокам Францыя хоча, злучыўшы сваі каляніяльныя інтарэсы з англійскімі, адначасна злучыць усю сям'ю гэтых „каралёў“ супольным дынастычным інтарэсам — апанаваннем у інтарэсах Францыі ўсяго насялення Сірыі.

Палажэнне ў Кітаі.

Японскія войскі занялі Мукдэн. Англійскія газеты пішуць, быццам гэты крок Японіі быў прадбачаны паразуменнем з Амерыкай.

Барацьба між кітайскімі генараламі прыпынілася. Абодва варожыя лагёры акапіліся на абаронных пазыцыях. Прычына — вялікія марозы.

Радасныя праявы.

Сяджу ў Беларускай Кнігарні ў Вільні, чакаючы пасла М.

Паштальён прыносіць цэлую пачку лістоў і пераводаў паштовых.

— Што гэта ў вас так шмат карэспандэнцыі сягоння? — пытаюся ў кнігара.

— А гэта водгукі „двух тыдняў таннай беларускай кніжкі“, — паясьняе той. „Дзякуй Богу, закраліся сядыне. Родная кніжка мае вялікі поспех“.

Пераглядаю лісты і вачам на веру. „Прышліце кніжак, бо бяз іх жыццё горай пекла“, — піша адзін. „Уся вёска сабралася гуртам і просіць прыслаць беларускіх кніжак, — закладаем вясковую бібліятэчку“, — спатыкаю ў другім лісьце. „Пазычыў грошы і пасылаю на кніжкі; буду прадаваць іх на кірмашах і разнасіць па вёсках, — хай пашыраецца беларуская кніжка!“ — пішаць нейкія вясковыя інтэлігент.

І гэтак далей.

Чытаю лісты, і нейкая радасць надаўняе сэрца. Колькі свядомасці нацыянальнай, колькі імкненняў да асветы, колькі пашаны да роднае кніжкі вець у гэтых лістоў, нагрэзаных працавітай рукой беларускага селяніна!

Чэсьць вам, сяляне! Хай родная кніжка загасьціцца пад вашымі стрэхамі! Хай будзе вашым

Куток школьнае моладзі.

* * *

Моладзь...

Вялізарная, неабмежная грамада маладых хлопцоў і дзяўчат, гарачых сэрц, што цягнуцца к сонечнаму сьвятлу, краскам вясны....

Ідзе, рухаецца, імкнецца да вышэйшых ідэалаў, пакідаючы маглы сваіх таварышоў, згінуўшых за гэтыя ідэалы....

Моладзь не аплаквае гэтых змагароў. Яна толькі запісвае іх імёны залатымі літарамі ў сваіх сэрцах....

Ідзе, рухаецца... пье свабодныя, разгульныя песьні... І іх тоны гудуць, успыхваюць, як дынаміт, узбуджаюць чалавечую кроў і прымушаюць верыць у лепшыя дні свабоды, роўнасці, розуму....

Моладзь жывучая! Яна жыве, каб жыць, а не паміраць; яна — для воль, не для кайданаў; для шчасця, а не нядолі... І б'ецца за жыццё другіх....

Моладзь заўсёды з святамі ідэаламі, думкамі, імкненнямі, — з гарачымі сэрцамі....

Іначай яна ня моладзь!..

Ідзе вялізарнай, вялізарнай сусветнай грамадой і пье песьні свабоды, вясны....

Моладзь чыстая; іначай яна — ня моладзь!.. Іначай у яе халодныя сэрцы!..

У моладзі гарачыя сэрцы — цягнуцца, як маладыя васілёчкі — краскі, к сонечнаму сьвятлу.... і пяюць песьні свабоды....

М.

К новаму году.

Стары ўжо год праходзіць,

І новы на чарзе.

Што-ж новага для нас ён

З сабою прывязе?

Мы ў прошлым перажылі

Шмат гора, шмат бяды,

Шмат ўсякіх небяспекаў,

Шмат зьдзекаў і нуды.

Няшчасныя цярпелі

Нястачу мы яды;

Нам хлеб не хапала,

Шмат елі лебяды.

Нас штрафамі каралі,

І ў турмы валаклі....

Скацінку забіралі,

Нас плечамі сяклі.

І школы не давалі

Нам роднае адкрыць,

Прымусам застаўлялі

У польскую хадзіць.

У тых школах нашых дзетак

Калечылі паны,

Вучэння не давалі

Ніякага яны....

А чым нас, беларусаў

Пацешыць новы год?

Мо' часам ён спасе нас

Ад ўсякіх перашкод?

На роднай мове школы

Даб'ёмся можа мы?

І можа ўжо ня будзем

на лепшых сябрам, хай службыць вам пацехай, парадай і карыснай стравой духовай!

* * *

Да кнігарні ўваходзіць грамада гімназістаў Віленскае Беларускае Гімназіі. Бедная вопратка, бедны абутак сьведчаць, што гэта дзеці беларускай працоўнай беднаты.

Падаюць дошыць вялікі сьпіс кніжак, якія хочуць купіць.

— Ці хопіць у вас грошы? — пытаецца кнігар.

— Павінна хапіць. Чаго ня зможаш адзін, — то зможаш грамадой, — паясьняюць яны. „Вось сабралі па два—тры злоты з асобы, а якую вялікую і багатую бібліятэчку будзем мець сабе! Усе кніжкі перачытаем, а, як паедзем на свята да хатаў, павязём кніжкі да вёскі; — хай нашыя бацькі, браты, суседзі чытаюць“.

Вышлі гімназісты, а вобраз іх, мусіць, на ўсё жыццё застанеца ў маёй памяці. Маральна здаровая моладзь ня траціць грошы на распусту, гарэлку, кіны, а аддаець свой цяжка здабыты грош на родную кніжку!

Чэсьць вам, беларускія гімназісты. — Жывіце і працуіце для добра Маткі — Беларусі! Чэсьць вам, маладыя арляняты, — праваднікі сьвятла ў цёмныя куткі нашае Бацькаўшчыны!

Хай расьце ваш лік, крапчэе ваш Дух!

* * *

— Ці тут Беларускае Кнігарня? — пытаецца ўваходзячы кабэціна.

— Але, тут. А чым магу службыць? — адказвае кнігар.

— Я аж з-пад Ліды і вось, выяжджаючы да Вільні, сядзіне вельмі ірасілі купіць для іх беларускіх кніжак, ды і гэтак наказывалі, што каб бяз кніжак да вёскі не вярчалася. Дык дайце з дзясотак кніжак, якія-б былі найцікавейшымі для сялян. У нас, бачыце, у суседа ёсьць усяго дзьве кніжкі, дык сяляне заўсёды збіраюцца да яго і, мусіць, ужо разоў сто гэтыя кніжкі перачыталі, а цяпер вельмі ўдэшацца з новых кніжак“.

Даведаўшыся пра тое, што цяпер, у часе т. з. „двух тыдняў таннае беларускае кніжкі“ можна набыць кніжкі за паўданы, вельмі ўзрадавалася кабэціна, папросіла каталёг кніжак і кажаць:

Адведываць турмы?
.....Мо' галадаць ня будзем,
Мо' хлеба хопіць нам,
А лебяду даваць
Мо' будзем мы сьвіньням?
Мо' дарма селяніна
Ня будзе ліцца пот?
— Дай, Божа, каб ўсё гэта
Прынёс нам Новы Год.

Міско Януб.

Нашае сьвята.

Збліжаюцца сьвяты

На нашай зямлі;

Ў паноў багаты,

Заўсёды яны.

А у нас навінкі

Няма ніякой

Мала ў нас шынкі

Бедна куццёй.

„Хатя б было хлеба!“ —

Думае мужык...

Як пойдзеш у неба,

Тады будзеш сыт!

Тады ўжо забудзеш,

Што гора, няшчасьце;

Добра ёсьці будзеш,

Мець усё багацьце.

А цяпер цярпі ты...

Такі ўжо наш лёс!

Так было калісьці,

Так і цяпер ёсьць.

Ч. Ханяўна.

З цыкля „зіма“.

Тройка.

Тройка, мая тройка,

Мчысь, нясіся ўдалі! —

Праз дарогі, поле,

На далёкі баль...

Дзын—дзылін—дзылін.....

Гэты баль далёкі

На канцы зямлі; —

Даль зьмяняе далі,

Від лясоў — палі...

Дзын—дзылін—дзылін...

Мчуся, мчуся далей

Бяз трывогі дум...

У грудзёх спакойна

Ад браждзання бум.

Дзын—дзылін—дзылін...

Тройка, мая тройка,

Раж бялявы сьнег,

І нясіся дарогай

І нясіся ўбег...

Дзын—дзылін—дзылін...

Хв. Ільшэвіч.

— „Калі так, то я працы не пашкадую, па ведамлю бліжэйшых вёскі. Трэба, трэба кніжак на вёску, мо' перастануць людзі гарэлку піць, — хай яна згарыць!“

Каб ты ведала, жанчына, як перапоўнена было маё сэрца радасьцяй, слухаючы твае словы! Чэсьць, вялікая, чэсьць табе, беларуская жанчына!

Каб-жа балей такіх радасных дзён!

14. XII. 25 г.

Вільня.

Янна Маланна.

ХРОНІКА.

➔ **АД РЭДАКЦЫІ.** Гэты нумар, з прычыны сьвятаў, выходзе ў павялічаным разьмеры (на шасьціх старонках). Чародны нумар выйдзе ўжо на Новы Год — таксама ў павялічаным разьмеры.

➔ **Выйшаў з друку ілюстравана-інфармацыйны беларускі насыценны календар на 1926 год.**

У календары зьмешчаны партрэты 10-ых беларускіх пісьменьнікаў і дзеячоў і пададзены назвы беларускіх грамадзкіх устаноў, а таксама і іх адрасы.

Падпісчыкі газеты „Беларуская Ніва“ атрымаюць календар бясплатна, як сьвяточны дадатак да газеты.

➔ **Да ведама няпрызнаных эмерытаў і інвалідаў.** 18-га сьнежня на паседжанні Сейму выбрана камісія дзеля разгляду справы дапамогі інвалідам і эмерытам.

З прычыны таго, што ў межах Заходняе Беларусі ёсьць многа пакрыўджаных эмерытаў і інвалідаў, — падаем да ведама іх, што яны могуць зварачацца ў справе прызнаньня ім дапамогі да пасла Мятлы (Warszawa, Sejm, Poseł Miasta), далучаючы пры гэтым патрэбныя дакумэнты і падробныя інфармацыі аб прычыне няпрызнаньня ім дапамогі.

➔ **Обстаўная праванацыя прадаўжаецца.** Нашы чытачы пэўна памятаюць, што нядаўна „знамяніты“ Обст з гэтай жа правакацыйнай надрукаваў у сваёй газэце „Dzienn. Wil.“ брахлівы данос на грам. Луцкевіча, быццам той зьяўляецца старшы-

ней МОПР-а (незаконна ў Польшчы і пераследаваная польскім урадам Міжнароднага Т-ва Помачы Рэвалюцыйнерам).

Грам. Луцкевіч, каб аберагчыся ад візитаў не па адрасу заінтэрасаваных у дапамогу МОПР-а асоб, апублікаваў пісьмо, прырочу па ведамленню Обста. Ня глядзячы на гэта, у нядзелю, 20 снежня, каля 5 гадзін папалудні ў кватэру грам. Луцкевіча зьявіўся нейкі „франт“, які правакацыйна зьявіўся да яго, як да „старшыні МОПР-а“. „Франт“ пачаў гутарку папольску, пасля перайшоў на расейскую мову.

У адказ на зварот правакатара грам. Луцкевіч... „дапамог“ яму „прыспешаным спосабам“ выбрацца за дзьверы яго кватэры.

— Падзяна. Урад Беларускага Навуковага Т-ва высказвае гэтым сваю падзяку грам. Грымуце, з Сабакінскай гміны, за прывезеную калекцыю акамянеласьцяў з яго вокаліц і тры медныя манэтки.

— Падзяліліся — „пахрысьціянску“. Цікава, як падзялілі праваслаўныя іерэі атрыманы ад ураду 27.000 зл.—пэнсію ці „засілкаў“.

З скаргі, паданай дыяканамі і псаломшчыкамі Віленшчыны архіяпіскапу Хвядосу, відаць, што паны іерэі (сьвяшчэньнікі) падзялілі гэтыя грошы толькі між сабой, а аб сваіх меншых братах—дыяканах і псаломшчыках—зусім забыліся.

Зусім у польскім „іерархічным“ стылю: „фінансавая санацыя“ коштам найбяднейшых.

— Эканомія на паліцыі. Як паведамляе „Dz. Wil.“, сярод віленскай паліцыі зроблены некаторыя абмежаваньні і званьненьні — дзеля агульнай эканоміі скарбу.

Быццам на 1-га снежня было звольнена аж 360 паліцыянтаў і маюць быць звольнены 32 паліцэйскія ўрадоўцы.

Слушна дадае газэта, што можна звольніць яшчэ і тых 100 паліцыянтаў, якія разносяць пісьмы і павесткі,—што могуць рабіць паштальёны.

Цікава было-б даведацца, ці гарцуюць яшчэ надалей на канэх тых 360 конных паліцыянтаў, якіх — дзеля зусім няведамых мэтаў—мястовыя „айцы Баньковскія“ трымалі за грошы, здзіраныя з мястовай беднаты?

Лісьмо у рэдакцыю.

— Паважаны Грамадзянін Рэдактар!

У № 8 „Беларуск. Нівы“ ад 12 снежня пададзен склад сяброў Камітэт Беларус. Т-ва Дабрачын. ў Городні, дзе ў ліку сяброў лічыцца Прусак, што не адпавядае дзейсьціцельнасьці. Камітэт гэтым заведамляе, што Прусак лічыцца толькі з-цім кандыдатам у Камітэт.

Старшыня К-ту {
Ськратар К-ту { Подпісы неразборчывы.

З жыцьця Горадні.

× Бяз віны вінаватыя. 15-га снежня ў Горадзеньскім Акружным Судзе разглядалася справа дзесяціх палітычных вязняў, прасядзеўшых па 16 месяцаў, абвінавачаных па 102 арт. К. К. Абвінавачаныя: Кулініч Ціхан, Кулінка Ігнат, Лучонак Пётра, Труцько Павал, Марчык Язэп, Перавалюцкі Мікалай, Клютко Трахім, Дзямідовіч Мікалай, Каўтун Міхал, Кулініч Мікалай.

Засуджаны адзін толькі Дзямідовіч Мікалай — на год турмы з залічэньнем сьледчага вастрогу, а 9-х суд апраўдаў.

Пытаньне: за што-ж іх мучылі 16 месяцаў?

Карэспандэнцыі.

„Дакучаюць усюды“ „kominiarzy“.
(З Дзісеншчыны).

Усякіх „arzu“ маем ажно по горла. Проста не адбіцца ад іх.

Гэтак і ў м. Празароках улетку сёлетняга году „ludzie honorowe“ і „z dobrego towarzystwa“ заклалі агнёвую стражу і выbralі самі сябе ў „законд“ і ў начальства гэтае стражы. Вядома-ж: не вясковым-жа „хамам“ быць у „закондзе“—яшчэ часам зробць які „замах“. Толькі мы „хамы“ і ня лезем у гэтыя „zagady“.

Але яно сабе—стража агнёвая, рэч добрая. Толькі ў Празароках яна існуе ўжо паўгода адно на паперы, а калі што будзе гарэць, дык напэўна досьць будзе, калі „законд“ стражы прышле загад, каб пажар сьціх, і полымя мо' і згасьне...

Але, калі ўжо „жондзіць“, дык „жондзіць“. І выдаў гэты „законд“ загад, каб гаспадары, што месяц чысьцілі коміны—і каб ня самі, а толькі тых „kominiarzy“, што няняў „законд“ і плаціць ад коміна па золтаму.

Ну, чым не „апека“. Сам гаспадар, барані Божа, ня лезь на страху, бо можаць зваліцца, а плаці „arзом“ 12 зл. у год (а то і 24, калі два коміны!), дык будзеш здаровы і цэлы. Толькі „законд“, пэўна, ня ведае, што золтыя не растуць у лесе, а другое — што, калі „kominiarzy“ 12 разоў у год, каб выдабыць сажу, паб'...

юць коміны-лежакі, дык тады агнёвай стражы працы не забракнець...

Але „ludzi honorowych“ гэтае мала абходзіць. Іхні загад „musi“ быць выкананы.

Толькі-ж і „простыя сьмяротныя“ знайшлі выхад з палажэньня,—і, каб „kominiarzy“ ня білі і не псавалі комінаў і гэтым самым не павялічвалі лічбу пажараў,—дык гаспадары даюць „arzu“ золты, і... той пакідае коміны ў супакою, а калі прыдзе пара, дык гаспадар і сам зьлізіць на стражу.

Дык і ўсім добра, — толькі сьмех з загаду „законду“, а яшчэ больш з самых „ludzi honorowych“.

Зяюля.

Старая казка.

(З Пружаншчыны).

Ня так даўно (у № 17 Жыцьцё Беларуса) я пісаў, як у нашай вёсцы Сашыцы, гм. Селецкай, хварэюць коні і дзеля гэтага забаронена жыхарам хоць і з здаровымі коньмі выяжджаць да коль-колёчы.

Паміж іншым не ўмаўчу, што хварэюць коні і ў м. Сяльцу, шмат болей як у Сашыцы, але там нет-ведама чаму выяжджаюць куды хочучь беззабаронна. Коні Сашыцкія лечаць па рэцепту Пружанскага ветэрынара, і, хоць вельмі слаба, але-ж лепшаюць. З Бярозы калі-некалі прыяжджае ветэрынар глядзець, ці добра йдзець лячэньне, але на коні не глядзіць, а зьесьць яечню і... да хаты. Ён толькі і прыяжджае дзеля гэтага і ўжо езьдзіць усё часьцей. З тыдзень ужо таму ён прыяжджаў. Прыехаў гэта ўвечары, паеў яешні, недзе па круціўся да паўночы, а ў поўнач загадаў „Soltysowi“ даць яму фурманку ехаць да Пружаны. Солтыс пайшоў шукаць, ды ніхто не скаеў у гэтую пору ехаць гэтак далёка (30 кілям.), „rap“ ветэрынар загневаўся і пажаліўся войту, які пагражае аштрафаваць солтыса на 15 золтых.

То мне дзіўна. Калі хто выедзе самавольна да коль-колёчы з Сашыцы, дык таго аштрафоўваюць, хоць-бы ў яго і здаровы конь; калі-ж пану ветэрынару скачлася паехаць да Пружаны, дык ізноў за няпослух аштрафоўваюць, ня глядзячы на тое, што з Сашыцы і выяжджаць „nie wolno“.

В. Тосна.

„На выдумкі хітра“.

(Слонішчына).

П. п. Грабскія, Скішыньскія і Рачкевічы—гэта запраўдныя „гені“, толькі ў спаганьні грошы з бедака селяніна. І якіх толькі не павыдумлівалі падаткаў! Ужо ня кажам аб розных маёнтковых, грунтовых, камунальных і др., — а то вось, цяпер у нас выдалі да кожнай хаты № і плаці золты, да кожнага воза № — таксама золты. Сьмяюцца людзі, што трэ-б парадзіць п. Скішыньскаму, няхай ужо выдасць „загад“, каб кожнаму чалавеку на карк № павесілі, ды па золтаму бралі-б, дык гэта-ж аж 27 мільёнаў золтых сабраў-бы (а гэта ў цяперашнія часы для Польшчы не абы што)! Можна было-б „пазычыць“ не аднаму роднаму і куму.

„Чорная Сьвітна“.

Беларусы у Чэхаславаччыне.

Беларуская Рада ў Празе.

12 снежня 1925 г. адбыўся агульны гадавы сход сяброў Таварыства „Беларуская Рада ў Празе“ пад старшынствам гр. Русака і ськратарстве гр. Каберца.

Выбраны новы прэзыдыум у складзе: Старшыня Рады гр. В. Захарка; намесьнік старшыні гр. М. Вярышнін; ськратар гр. Б. Лаўскі.

Вольныя сябры грамадзяне: В. Грышкewіч і М. Каберца.

Прынята ў Раду 8 новых сяброў.

БІБЛІАГРАФІЯ.

Календар „Прыятель Господаря“ на рін 1926 пид редакцьею агр. Эвг. Архіпенна вид. Сельскаго Сьвіту.

Календар выданы ў украінскай мове і пераважна для украінскіх сялян. Выданье—вельмі прыгожае ды багатае па зьместу, і кожная ста-

цейка ў ім апрацована, як відаць, знауочым своей Край і абставіны спецыялістам. Вычуваецца, што календар гэты зьяўляецца навінкай для украінца-гаспадары, дзеля таго шчыра жадаем яму апунуцца пад кожнай украінскай страхай, служачы падняццю ўкраінскага зямляробства. Цана вельмі даступная пры цяперашней дарагоўлі.

Сьмела скарыстаць з яго сельска-гаспадарскага аддзелу могуць і нашы сяляне з паўднёвай часткі Беларусі.

Ян.

Юрыдычныя парады.

Падпішчыну?

1) *Запытаньне*: Якую плату мы павінны плаціць за пашу ў урадавых лясох? —Адміністрацыя вымагае па 1,5 зл. у месяць ад штукі.

Адказ: За пашу бяруць паводлуг таксы, каторую вызначае ўрад.

2) *Запытаньне*: Бацька памёр у 1908 г., пакінуўшы трое дзяцей: двух сыноў, з каторых адзін жыве ў Расеі, і немажужную дачку, прыехаўшую з Расеі ў 1923 годзе да брата, каторы яе прыймае да сябе. На якую часьць бацькаўшчыны мае права дачка?

Адказ: Мае права на 1/4 часьць.

3) *Запытаньне*: Мой родны брат жыве ў Расеі, вёска карыстае яго зямлэй, ці маю я права адабраць зямлю і карыстацца ёй?

Адказ: Пакуль ня зложыць дакументаў, што брат памёр, зямлі дахадзіць ня можае, а можна прасіць Акружны Суд, каб назначыў апеку, але з некаторых прычынаў гэтага рабіць ня радзім.

4) *Запытаньне*: У 1907 г. мной пазычаны пад вёксэль грошы на куплю зямлі. Даўжнік жыве ў Расеі. Ці маю права карыстацца гэтай купленай зямлэй?

Адказ: Такого права ня маеце.

Падпішчыну Будніну.

1) *Запытаньне*: Яшчэ да вайны наша вёска купіла зямлю праз Сялянскі Пазямельны Банк і да вайны выплачвалі, а вайной былі ў Расеі, зямлэй не карысталіся, а так-жа не плацілі. Цяпер нейкі банк сьсківае грошы з тых гадоў, у каторых мы зямлэй не карысталіся.

Адказ: Трэба зьявіцца да таго банку, каторы ўзсыківае цяпер з Вас грошы.

2) *Адказ*: Можна было жаліцца Галоўнаму Земскаму Ураду (Główny Urząd Ziemiański), другога спосабу няма.

Падпішчыну Зяновічу.

Запытаньне: Polska Dyrekcja Ubezpieczeń Wzajemnych спаганяе з нас страхоўку каля 2 1/2 проц. тагды, калі другія плаціць толькі 1%. Мы, зьяврталіся да „Dyrekcji“ ў Вільні і атрымалі адмоўны адказ.

Адказ: Можна падаць скаргу ў Гэнэральную Дырэкцыю ў Варшаве.

Гр. Б. Карніцкаму.

Адказ: Нічога адказаць ня можна, бо не напісалі, хто рабіў дапрос у Слоніме і дзе асталася стрэльба.

Гр. Сьветавастанаву.

Адказ: Падайце скаргу да прэзэса Акружнага Суда ў Вільні.

Падпішчыну Беларусу.

Адказ: Ваша справа добрая, але самі нічога не парадзіце, трэба зьявіцца да адваката.

БІРЖА.

	Прадажа.	Купля.
Даляр	9.39	8.98
Золата	—	—

Выйшау з друку і прадаецца вялікі беларускі ілюстравана-інфармацыйны

Насьценны календар на 1926 год

на глянцавітай паперы ў двух колерах: чырвоным і чорным, разьмеру: 15x12 вяршноў

У календары зьмешчаны партрэты выдатнейшых беларускіх пісьменнікаў і дзеячоў: Я. Коласа, Я. Купалы, Ф. Скарыны, В. Дуніна-Марцінкевіча, Ф. Багушэвіча, Ф. Аляхновіча, М. Багдановіча, Цёткі Алёзіві, І. Луцкевіча і Алесь Гаруна.

Календар зьмшчае сыгіс беларускіх грамадзкіх установаў і іх адрасы.

Цана календара 75 гр.

Для кнігапрадаўцаў і тых, хто выпісвае ня менш як 10 штук—зніжка 10%. Календар высылаецца па атрыманьні ўсей вартасьці выпіскавай колькасці календароў.

Выпісваць можна з Беларускай Кнігарні—Вільня, Завальная 7 і ў Рэдакцыі газ. „Беларуская Ніва“.